



РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
Бр. УП-11/2-853/2016 година
Скопје 17. 02. 2017

Врз основа на член 205 став (1) од Законот за општата управна постапка ("Службен Весник на Република Македонија" бр 38 /05 и 110/08) и член 21 став (2) од Законот за управување со пакување и отпад од пакување ("Службен Весник на Република Македонија" бр. 161/09, 17/11, 47/11, 6/12, 39/11, 63/13, 146/15 и 39/16), министерот за животна средина и просторно планирање донесе :

РЕШЕНИЕ

За издавање на дозвола за постапување со отпад од пакување на ЕУРО ЕКОПАК Скопје

Со ова Решение се издава дозвола за постапување со отпад од пакување на ЕУРО ЕКОПАК Скопје, со седиште седиште на ул. Лондонска бр. 19, ТЦ Тафталице 1, спарт 3 (локал 1 и 2), 1000 Скопје.

Ова Решение влегува во сила со денот на донесувањето.

ОБРАЗЛОЖЕНИЕ

На ден 02/12/2016 год, ЕУРО ЕКОПАК Скопје, со седиште седиште Лондонска бр. 19, ТЦ Тафталице 1, спарт 3 (локал 1 и 2), 1000 Скопје, поднесе барање за добивање на дозвола за постапување со отпад од пакување согласно со членот 21 став (2) од Законот за управување со пакување и отпад од пакување ("Службен Весник на Република Македонија" бр. 161/09, 17/11, 47/11, 136/11, 6/12 и 163/12).

Согласно со МИСЛЕЊЕТО бр. уп-11/2-853 од 02/12/2016 година издадено од страна на стручниот орган на државната управа, надлежен за работите од областа на животна средина (Управа за животна средина) се констатира дека барањето ги исполнува условите пропишани со законот, и тоа:

- 1) Името и седиштето на правното лице за постапување со отпад од пакување;
- 2) Временскиот период за кој се бара дозволата;
- 3) Статут на правното лице за постапување со отпад од пакување;
- 4) список со назив, адреса, дејност, број на деловните субјекти и даночен број на производителите во чие име и за чија сметка постапува со отпадот од пакување;
- 5) доказ дека во моментот на поднесувањето на барањето има склучено договори за преземање на обврски за постапување со отпад од пакување со производители кои заедно пуштаат на пазар или увезуваат во Република Македонија 18,84% од примарното, секундарното и терцијалното пакување на годишно ниво;
- 6) Потврда за правното лице од тековна состојба од Централниот регистар на Република Македонија;

- 7) Регистрирана ознака на пакување (WIPO) Светска организација за интелектуална сопственост, Меѓународно Биро, Мадрид –Шпанија, од март 2014 година, а се препознава под логото: ЕКО ОДГОВОРНОСТ или ECO RESPONSABILITY" и
- 8) програма за постапување со отпад од пакување.

Дополнително кон барањето за дозволата се доставени и договори општини од Република Македонија со кои е организирано одделното собирање на отпадот од пакување кој е комунален отпад на подрачјето на општината.

Врз основа на изнесеното, се донесе решение како во диспозитивот.

Правна поука : Против ова решение може да се поднесе жалба до Државната комисија за одлучување во управна постапка и постапка од работен однос во втор степен во рок од 15 дена од денот на приемот на ова решение.

Изготвил: Даниела Ристова
Контролирал: Фатос Балиу
Одобрил: Даринка Јангинска
Согласен: Даниел Ефтимов
В.д. Директор на Управа за животна средина



МИНИСТЕР
Bashkim Ameti